



கடும் மழை, புயல்: நிவாரணப் பணிகளில் ஈடுபடும் அரசு அதிகாரிகளுக்கு

மக்கள் பிரதிநிதிகள் துணை நிற்க வேண்டும்!

முதல்வர் மு.க.ஸ்டாலின் வலியுறுத்தல்!

சென்னை, டிச. 4- கனமழை காரணமாக நிவாரணப் பணிகளில் ஈடுபடும் அரசு அதிகாரிகளுக்கு மக்கள் பிரதிநிதிகள் துணை நிற்க வேண்டும் என்று முதல்வர் மு.க.ஸ்டாலின் அவர்கள் வலியுறுத்தி உள்ளார்.

இது தொடர்பாக முதல்வர் மு.க.ஸ்டாலின் அவர்கள் வெளியிட உள்ள சமூக வலைதளப்பதிவில்,

அடுத்த இரு நாட்களுக்கு மழை/கனமழை பெய்யும் என எச்சரிக்கை வெளியிடப்படவுள்ள நிலையில் அமைச்சர்கள், சட்டமன்ற நாடாளுமன்ற உறுப்பினர்கள், உள்ளாட்சிப் பிரதிநிதிகள், மாவட்டக் கழகச் செயலாளர்கள் உள்ளிட்ட கழக அமைப்புகளில் உள்ள அனைத்து நிர்வாகிகளும் அவர்கள் களது பகுதியில் மக்களின் அத்தியாவசியத் தேவைகளுக்கு உதவிட வேண்டும். நிவாரணப் பணிகளில் ஈடுபடும் அரசு அதிகாரிகளுக்குத் துணைநிற்க வேண்டும் என உரிமையோடு கேட்டுக்கொள்கிறேன் என்று வலியுறுத்தி உள்ளார்.

உதவிக்கு TN SDMA மாநில உதவி எண்: 1070, மாவட்ட உதவி எண்: 1077, வாட்பா:

94458 69848, Chennai Corp : 1913 என்கிற தொலைபேசி எண் களை அவர் தமது பதிவில் குறிப்பிட்டுள்ளார்.

தமிழ்நாட்டில் கடந்த இரண்டு நாட்களாக கடும் மழை பெய்து வருகிறது. இதனால் பொதுமக்களுக்கு ஏற்பட்டு வரும் சொல்வொணை துயரை துடைக்க அரசு இயந்திரம் முடுக்கி விடப்பட்டுள்ளது.

முதல்வர் மு.க.ஸ்டாலின் அவர்கள் கடும் மழை காரணமாக மாநிலம் முழுவதும் நிலவும் நிலைமைகளை கூர்ந்து கண்காணித்து அமைச்சர்கள், நாடாளுமன்ற, சட்டமன்ற உறுப்பினர்கள், உள்ளாட்சிப் பிரதிநிதிகளை நிவாரணப் பணிகளில் ஈடுபடக்கேட்டுக்கொண்டார்.

சென்னையில் புயல் எச்சரிக்கை மையத்தில் அரசு அதிகாரிகள் மேற்கொண்டு வரும் பணிகளை நேரில் சென்று ஆய்வு மேற்கொண்டார்.

அம்மையத்தில் பொதுமக்களிடமிருந்து தொலைபேசி மூலம் வந்த குறைகளை முதல்வர் மு.க.ஸ்டாலின் அவர்களே நேரடி

யாகத் தொடர்புகொண்டு, குறைகளை கேட்டறிந்ததோடு, உடனிருந்த அதிகாரிகளிடம் அந்தக் குறைகளை உடனுக்குடன் களைய உத்தரவிட்டார்.

கடும் மழை காரணமாக எந்த ஒரு பகுதிகளிலும் பொதுமக்களுக்கு பாதிப்பு ஏற்படாத வண்ணம் பணியாற்ற வேண்டும் என்று கேட்டுக்கொண்ட முதல்வர் மு.க.ஸ்டாலின் அவர்கள் நேற்றிரவு கீழ்க்கண்டவாறு பதிவிட்டுள்ளார்.

அடுத்த இரு நாட்களுக்கு மழை/கனமழை பெய்யும் என எச்சரிக்கை வெளியிடப்படவுள்ள நிலையில் அமைச்சர்கள், சட்டமன்ற நாடாளுமன்ற உறுப்பினர்கள், உள்ளாட்சிப் பிரதிநிதிகள், மாவட்டக் கழகச் செயலாளர்கள் உள்ளிட்ட கழக அமைப்புகளில் உள்ள அனைத்து நிர்வாகிகளும் அவர்கள் களது பகுதியில் மக்களின் அத்தியாவசியத் தேவைகளுக்கு உதவிட வேண்டும். நிவாரணப் பணிகளில் ஈடுபடும் அரசு அதிகாரிகளுக்குத் துணைநிற்க வேண்டும் என உரிமையோடு கேட்டுக்கொள்கிறேன் என்று வலியுறுத்தி உள்ளார்.

கீரனூர் பேரூராட்சி - நரிக்கல்பட்டி பகுதிகளில்

புதிய சிமெண்ட் சாலை - வட்டார பொது சுகாதார மையம் கட்டுதல் பணிகள்!

அமைச்சர் அ.ர.சக்கரபாணி அடிக்கல் நாட்டினார்!

திண்டுக்கல், டிச.4- உணவு மற்றும் உணவுப் பொருள் வழங்கல் துறை அமைச்சர் அ.ர.சக்கரபாணி, திண்டுக்கல் மாவட்டம், கீரனூர் பேரூராட்சிக்குட்பட்ட குடிசை மாற்று வாரிய குடியிருப்பு பகுதியில் ரூ.1.80 கோடி மதிப்பீட்டில் புதிய சிமெண்ட் சாலை மற்றும் மழை நீர் வடிகால்வாய் அமைத்தல், தொடரப்பட்டது. ஊராட்சி ஒன்றியம், தாழைபுத்தூர் ஊராட்சி, நரிக்கல்பட்டியில் ரூ.69.00 இலட்சம் மதிப்பீட்டில் வட்டார பொது சுகாதார மையம் கட்டுதல் ஆகிய பணிகளுக்கு 01.12.2023 அன்று அடிக்கல் நாட்டினார். திண்டுக்கல் நாடாளுமன்ற உறுப்பினர் ப.வேலுச்சாமி முன்னிலை வகித்தார்.

இந்நிகழ்ச்சியில், உணவு மற்றும் உணவுப்பொருள் வழங்கல் துறை அமைச்சர் அ.ர.சக்கரபாணி தெரிவித்த தாவது:

முத்தமிழறிஞர் கலைஞர் அவர்கள் முதலமைச்சராக இருந்த காலத்தில் கீரனூர் பேரூராட்சியில் 200 வீடுகள் கட்டப் பட்டன. கடந்த 10 ஆண்டுகளில் சாலைகள், சாக்கடைகள் பழுதடைந்துவிட்டன.

தமிழ்நாடு முதலமைச்சர் பொறுப்பேற்றவுடன், முயற்சி மேற்கொண்டு, கீரனூர் பேரூராட்சியில் ரூ.1.80 கோடி மதிப்பீட்டில் சிமெண்ட் சாலை மற்றும் சாக்கடை அமைப்பதற்கு அனுமதி பெற்று, அதற்கான பணிகள் 01.12.2023 அன்று அடிக்கல் நாட்டி தொடங்கி வைக்கப்பட்டுள்ளது.

மேலும், தமிழ்நாடு

முதலமைச்சர் அவர்கள், தமிழகத்தில் 4 பகுதிகளில் ஒவ்வொரு குடியிருப்பும் தலா ரூ.13.75 இலட்சம் மதிப்பீட்டில் லிப்ட் வசதியுடன் அடுக்குமாடி குடியிருப்பு கட்ட அனுமதி அளித்துள்ளார்கள். அதில் திண்டுக்கல் மாவட்டத்தில் கீரனூரில் 432 குடியிருப்புகள், ஒட்டன்சத்திரத்தில் 480 குடியிருப்புகள் கொண்ட அடுக்குமாடி குடியிருப்புகள் கட்டுவதற்கு அனுமதி அளித்துள்ளார்கள்.

கீரனூர் பகுதியில் விவசாயிகளின் கோரிக்கைகளை ஏற்று, வாய்க்கால்கள் துர்வாராப்பட்டுள்ளன. கீரனூர் பேரூராட்சிக்கு காவிரி கட்டுக்குடிநீர் திட்டத்தில் மேல்நிலை நீர்த்தேக்கத்தொட்டி கட்டப்பட்டு வருகிறது. இதன் மூலம் ஒரு நபருக்கு தினம் 135 லிட்டர் தண்ணீர் வழங்கப்படவுள்ளது. கீரனூர் பேரூராட்சி அலுவலகம் ரூ.1.50 கோடி மதிப்பீட்டில் கட்டப்பட்டு வருகிறது.

கீரனூரில் ரூ.4.00 கோடி மதிப்பீட்டில் திருமண மண்டபம் கட்டப்படவுள்ளது. அதற்காக விரைவில் அடிக்கல் நாட்டப்படவுள்ளது. கீரனூரில் உள்ள அரசு ஆரம்ப சுகாதார நிலையத்தை, அரசு மருத்துவமனையாக தரம் உயர்த்த நடவடிக்கை மேற்கொள்ளப்பட்டு வருகிறது. இங்குள்ள வீடுகளை சீரமைக்க கோரிக்கை விடுத்துள்ளனர். அதற்கான திட்ட மதிப்பீடு தயார் செய்து, நடவடிக்கைகள் மேற்கொள்ளப்பட்டு வருகிறது.

கலைஞர் மகனீர் உரிமைத் திட்டத்தில் தகுதி

யான நபர்கள் அனைவரும் பயனடைய வேண்டும் என்பதில் தமிழ்நாடு முதலமைச்சர் அவர்கள் உறுதியாக உள்ளார்கள். எனவே, இத்திட்டத்தில் விடுபட்டவர்கள் உரிய ஆவணங்களுடன் இசைவ மையங்கள் வாயிலாக மேல்முறையீடு செய்து, வட்டாட்சியர், வருவாய் கோட்டாட்சியர் அலுவலத்தை நாடி, பயன்பெறலாம்.

தமிழ்நாடு முதலமைச்சர் அவர்கள் பொறுப்பேற்றது முதல், மருத்துவம் மற்றும் மக்கள் நலவாழ்வுத்துறை சார்பில் பல்வேறு திட்டங்கள் அறிவிக்கப்பட்டு செயல்படுத்தப்பட்டு வருகின்றன. மக்களைத் தேடி மருத்துவம், இன்னுயிர் காக்கும் நடவடிக்கைகளை 48 இலட்சம் பல் திட்டங்கள் செயல்படுத்தப்பட்டு வருகின்றன.

அந்த வகையில் இன்று நரிக்கல்பட்டி ஊராட்சியில், 15வது நிதிக்குழு மானியத்தில் ரூ.69.00 இலட்சம் மதிப்பீட்டில் வட்டார பொது சுகாதார மையம் கட்டுவதற்கு அடிக்கல் நாட்டப்பட்டுள்ளது. அதே போல் அரசு ஆரம்ப சுகாதார நிலையங்களை சீரமைத்து பராமரிக்கவும் நடவடிக்கை மேற்கொள்ளப்பட்டுள்ளது.

காவிரி குடிநீர் திட்டம் ரூ.1000 கோடி மதிப்பீட்டில் பணிகள் மேற்கொள்ளப்பட்டு வருகிறது. இந்தப் பணிகளை எப்போது மாதத்திற்குள் முடிக்க அறிவுறுத்தப்பட்டுள்ளது. இத்திட்டம் விரைவில் மக்கள் பயன்பாட்டிற்கு வரவுள்ளது.

காசு நகரப் பேருந்துகளில் கட்டடமில்லா பயணம், கலைஞர் மகனீர் உரிமைத் திட்டம், 6 முதல் 12ஆம் வகுப்பு வரை அரசுப்பள்ளிகளில் படிக்கும் மாணவிகள் உயர்சகலி படிப்பில் சேர்ந்தால் மாதம் ரூ.1000 வழங்கும் புதுமைப்பெண் திட்டம் என பல திட்டங்கள் மகனீருக்காக செயல்படுத்தப்பட்டு வருகின்றன. நரிக்கல்பட்டியில் நெசவுத் தொழிலுக்கு ஒரு பூங்கா அமைக்கப்படும்.

எல்லோருக்கும் எல்லாம் கிடைக்க வேண்டும் என்ற உன்னத நோக்கத்துடன் தமிழ்நாடு முதலமைச்சர் அவர்கள் பல்வேறு திட்டங்களை அறிவித்து, அதன் பயன்கள் அனைத்து மக்களையும் சென்றடையும் வகையில் செயல்படுத்தி வருகிறார்கள். இந்த அரசுக்கு மக்கள் என்றென்றும் ஆதரவுடன் இருக்க வேண்டும், என உணவு மற்றும் உணவுப்பொருள் வழங்கல் துறை அமைச்சர் அவர்கள் தெரிவித்தார்.

இந்நிகழ்ச்சியில், தொடரப்பட்ட ஊராட்சி ஒன்றியக்குழுத் தலைவர் திருமதி சத்தியபுவனா ராஜேந்திரன், பழனி வருவாய் கோட்டாட்சியர் திரு.சௌ.சரவணன், உதவி இயக்குநர்(பேரூராட்சிகள்) திருமதி ரா.மனோரஞ்சிதம், கீரனூர் பேரூராட்சித் தலைவர் கருப்பச்சாமி, செயற்பொறியாளர் அசோகன், உதவி செயற்பொறியாளர் திருமதி சுதா, உதவிப் பொறியாளர் ஜோஸ், துணை இயக்குநர்(சுகாதாரப் பணிகள்) மரு.அனீதா உள்ளிட்ட பிரதிநிதிகள், அரசு அலுவலர்கள் உட்பட பலர் கலந்துகொண்டனர்.



நெல்லை மாவட்டம் வண்ணார்பேட்டை பிரான்சிஸ் சேவியர் பொறியியல் கல்லூரியில் கலைஞர் நூற்றாண்டு விழாவை முன்னிட்டு மாபெரும் வேலை வாய்ப்பு மற்றும் தொழில்நெறி வழிகாட்டு மையம் சார்பில் தனியார் துறை வேலைவாய்ப்பு முகாம் நடைபெற்று வருவதை சட்டப்பேரவை தலைவர் மு.அப்பாவு பாண்டியிடார், உடன் பாளை சட்டமன்ற உறுப்பினர் மு.அப்துல்வஹாப், மாவட்ட ஆட்சியர் கார்த்திகேயன், மேயர் சரவணன், துணை மேயர் ராஜ், குடும்பியோர் பாதுகாவலர் வெளியுறவுத் துறை அமைச்சகம் ராஜ்குமார் உட்பட பலர் உள்ளனர்.

அமைச்சர் உதயநிதிஸ்டாலின் பிறந்தநாளை முன்னிட்டு

நெல்லை மாநகரத்தில் 16 குழந்தைகளுக்கு தங்க மோதிரம்!

மாநகரச் செயலாளர் சு.சுப்பிரமணியன் வழங்கினார்

நெல்லை, டிச.4- கழக இளைஞர் அணி செயலாளர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களின் 46வது பிறந்தநாளை முன்னிட்டு நெல்லை மாநகர தி.மு.க. 8 மற்றும் 9 வது நிகழ்ச்சியாக மாநகர மாணவரணி மற்றும் தொண்டர் அணி சார்பில் அரசு மருத்துவமனையில் பிறந்த 16 குழந்தைகளுக்கு தங்க மோதிரத்தை மாநகர செயலாளர் சு.சுப்பிரமணியன் வழங்கினார்.

நெல்லை மாநகர தி.மு.க.சார்பில் கழக இளைஞர் அணி செயலாளர், இளைஞர் நலன் மற்றும் விளையாட்டு மேம்பாட்டு

டுத் துறை அமைச்சர் உதயநிதி ஸ்டாலின் அவர்களின் 47வது பிறந்தநாளை முன்னிட்டு கடந்த 23.11.2023 முதல் 15.12.2023 வரை 46 தொடர் நிகழ்ச்சிகள் சார்பு அணிகளின் சார்பில் நடைபெற்று வருகிறது. முதல் நாளை கடந்த 23ம் தேதி நெல்லை டவுன் சந்திப்பினையொட்டி கோவில் அருகில் இளைஞர் அணி சார்பில் 46 கிலோ கேக் வெட்டி கொண்டாடப்பட்டது. அதனை தொடர்ந்து பிறந்த நான் விழா நடைபெற்று வருகிறது.

நேற்று முன்தினம் 8 மற்றும் 9வது நிகழ்ச்சியாக 27.11.2023 அன்று நெல்லை அரசு மருத்துவக் கல்லூரி மருத்துவமனையில் பிறந்த

16 குழந்தைகளுக்கு மாநகர மாணவரணி சார்பில் 13 தங்க மோதிரமும், தொண்டர் அணி சார்பில் 3 குழந்தைகளுக்கு தங்க மோதிரமும் ஆக மொத்தம் 16 குழந்தைகளுக்கு தங்க மோதிரம் வழங்கும் நிகழ்வு மாநகர துணை செயலாளர் அப்துல்சயீது பகுதி செயலாளர்கள் சுப்பிரமணியன்(தக்சை) நமச்சிவாய் (நெல்லை)அன்டன் செல்லத்துரை (பாளை) ஆகியோர் தலைமையில் மாநகர இளைஞரணி துணை அமைப்பாளர்கள் அலிஃப் மீராஸ், வழக்கறிஞர் இனியன், அன்பழகன் என்ற ரவி, செல்வம் ஆகியோர் முன்னிலையில் மாநகர செயலாளர் சு.சுப்பிரமணியன் பங்கேற்று

16 குழந்தைகளுக்கு தங்க மோதிரத்தை அணிவித்தார். நிகழ்ச்சிக்கான ஏற்பாடுகளை மாணவரணி வினோத், மாநகர தொண்டர் அணி அமைப்பாளர் சித்திக், மற்றும் தொண்டரணி நிர்வாகிகள் நாராயணன், கோட்டூர் மீராஸ், வெங்கடேசன், சக்திவேல், ரகுமான்ஷா, வயல் தெரு வெங்கடேஷ், அழகு நம்பி ஆகியோர் செய்திருந்தனர்.

நிகழ்வில் மருத்துவக் கல்லூரி முதல்வர் ரேவதி பாலன் உட்பட மாநகர நிர்வாகிகள், பகுதி கழக, வட்ட கழக நிர்வாகிகள், சார்பு அணிகளின் நிர்வாகிகள் மற்றும் கழக உடன் பிறப்புகள் திரளாக கலந்து கொண்டனர்.

முத்தமிழறிஞர் கலைஞர் நூற்றாண்டு விழா!

நெல்லையில் 612 பேருக்கு பணி நியமன ஆணை!

பேரவைத் தலைவர் மு. அப்பாவு வழங்கினார்!

நெல்லை, டிச.4. முத்தமிழ் அறிஞர் கலைஞர் அவர்களின் நூற்றாண்டு விழாவை முன்னிட்டு நெல்லை வண்ணார்பேட்டை எப்.எக்ஸ். பொறியியல் கல்லூரியில் நடைபெற்ற தனியார் துறை வேலைவாய்ப்பு முகாமில் தேர்ச்சி பெற்ற 612 வேலை நாடுனர்களுக்கு பணி நியமன ஆணைகளை சட்டப் பேரவை தலைவர் மு. அப்பாவு சட்டமன்ற உறுப்பினர் மு.அப்துல் வஹாப் முன்னிலையில் வழங்கினார்.

நெல்லை மாவட்டம் வண்ணார்பேட்டை பிரான்சிஸ் சேவியர் பொறியியல் கல்லூரி கலைஞர் நூற்றாண்டு விழாவை முன்னிட்டு மாவட்ட வேலைவாய்ப்பு மற்றும் தொழில்நெறி வழிகாட்டு மையம் சார்பில் தனியார் துறை வேலைவாய்ப்பு முகாமில் தேர்ச்சி பெற்ற 612 வேலை நாடுனர்களுக்கு பணி நியமன ஆணைகளை சட்டப் பேரவை தலைவர் மு.அப்பாவு மாவட்ட ஆட்சியர் கார்த்திகேயன், குடிப்பெயர்வோர் பாதுகாவலர் வெளியுறவுத் துறை அமைச்சகம் ராஜ்குமார், பாணையங்கோட்டை சட்டமன்ற உறுப்பினர் மு.அப்துல்வகாப், மாநகராட்சி மேயர் பி.எம்.சரவணன், துணை மேயர் கே.ஆர்.ராஜா ஆகியோர் முன்னிலையில் வழங்கினார்.

பின்னர் பேரவை தலைவர் மு.அப்பாவு பேசியதாவது,

தமிழ்நாட்டில் 100 தனியார் துறை வேலைவாய்ப்பு முகாம்கள் நடத்தப்படும் என முதலமைச்சர் மு.க.ஸ்டாலின் அவர்கள் அறிவித்தார்கள். அதன்படி இதுவரை தமிழ்நாட்டில் 70 தனியார் துறை வேலைவாய்ப்பு முகாம்கள் நடத்தப்பட்டு 27,394 பேருக்கு பணி நியமன ஆணைகள் வழங்கப்பட்டுள்ளது. வெளிநாட்டில் வேலை வாய்ப்பு பெறுவதற்காக பலரும் தனியார் ஏஜென்சிகளிடம் பல யாட் கொடுத்து ஏமாற்றம் அடைகின்றனர். எனவே அரசின் அயல்நாட்டு வேலை வாய்ப்பு நிறுவனத்தில் பதிவு செய்து 170

நிறுவனங்களில் 10 நிறுவனங்கள் நெல்லைக்கு வரவழைக்கப்பட்டு அங்குள்ள அமைக்க மாவட்ட ஆட்சியர் ஏற்பாடு செய்துள்ளார். வெளிநாடுகளில் வசிக்கும் தமிழர்களுக்கு எந்த பாதிப்பு ஏற்பட்டாலும் அவர்களை 5 நாட்களில் சொந்த ஊருக்கு அழைத்து வர முதலமைச்சர் அவர்கள் ஏற்பாடு செய்துள்ளார். இதற்காக வெளிநாடு வாழ் தமிழர்களுக்கு தனி அமைச்சகத்தை முதலமைச்சர் அவர்கள் உருவாக்கி தந்துள்ளார். முதலமைச்சர் அவர்கள் தலைமையிலான அரசு படித்த இளைஞர்களுக்கு வேலை வாய்ப்பை உரு

வாக்கி வருகிறது. கடந்த 2021 ஆம் ஆண்டு முதல் இதுவரை நெல்லை மாவட்டத்தில் நடத்தப்பட்ட 6 பெரிய அணிவிவான வேலைவாய்ப்பு முகாம்களில் 4,810 பேர் பணி நியமனம் பெற்றுள்ளனர். வேலை நாளும் இளைஞர்கள் தமிழ்நாடு அரசால் ஏற்பாடு செய்யப்படும். இது போன்ற தனியார் வேலைவாய்ப்பு முகாம்களை பயன்படுத்தி வேலை வாய்ப்பு பெற்று தங்களது வாழ்வாதாரத்தை உயர்த்திக் கொள்ள வேண்டும்.

தலைவர் மு.அப்பாவு பேசினார்.

நிகழ்வில் கல்லூரி முதல்வர் வேல்முருகன், மாவட்ட வருவாய் அலுவலர் சுசன்யா மண்டல வேலைவாய்ப்பு இணை இயக்குனர் சண்முகசுந்தர், மாவட்ட வேலைவாய்ப்பு நிறுவன உதவி இயக்குனர் மரிய சகாய் ஆண்ட், அயல்நாட்டு வேலைவாய்ப்பு நிறுவன நிர்வாக இயக்குனர் சுதா, ஒன்றிய செயலாளர்கள் ஜோசப் பெல்கி, ராஜன், மகனீர் அணி அளித்தா, பொறியாளர் அணி சாய்ப்பா, பாளை வட்டாட்சியர் சரவணன் உட்பட அரசு அலுவலர்கள், இளைஞர்கள் திரளாக கலந்து கொண்டனர்.



கழக இளைஞர் அணிச் செயலாளர் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களின் 46வது பிறந்தநாளை முன்னிட்டு நெல்லை மத்திய மாவட்ட வழக்கறிஞர் அணி தலைவர் ராஜாமுகமது ஏற்பாட்டில் ஹைகிரவுண்ட் அருகில் எம்.ஓ.சி.யில் உள்ள ஆதரவற்ற 300 குழந்தைகளுக்கு மதிய உணவை நெல்லை மத்திய மாவட்ட பொறுப்பாளர் மைதீன் கான் வழங்கினார். நிகழ்வில் மாநில வந்தக அணி இணை செயலாளர் மாலை ராஜா, மாவட்ட துணை செயலாளர் கிரிஜா குமார், பொதுக்குழு உறுப்பினர் பரமசிவஜயப்பன், மத்திய மாவட்ட வழக்கறிஞர் அணி அமைப்பாளர் காமினி தேவன், இளைஞர் அணி அமைப்பாளர் கருப்பசாமி கோட்டையப்பன், செல்வம், அருண் குமார், கண்ணன், நவ்ஷாத்த், சக்தி கீதா, ராஜவ்ரன், அனீதா, வீரபாண்டியன், ஜெனியர்சாம், தேவிகா, ஜோதி பிரியா, ரேவதி அசோக், வினோத் குமார், முருகன், கந்தசாமி, நாராஜன், அருள் சங்கர், கார்த்திக் தம்பான், அருள் ராஜா, கழக வழக்கறிஞர்கள் சிலம்பரசன், செந்திரன் பாண்டியன், ஜெயசிங், முகமதுஷா, தேவிகா, ஜோதிப்பிரியா, கார்டன் சேகர், உட்பட கழகத்தினர் பலர் கலந்து கொண்டனர்.



திருவாளர் மாவட்ட வடகிழக்கு பருவமழை முன்னேற்பாடு பணிகள் தொடர்பான ஆய்வுக்கூடம் தொழில் நுட்ப மற்றும் வர்த்தகத்துறை அமைச்சர் முனைவர். டி.ஆர்.பி.ராஜா தலைமையில் நடைபெற்றது. சட்டமன்ற உறுப்பினர் புண்டி.கே. கலைவாணன், மாவட்ட ஊராட்சித்தலைவர் தலையாமங்கலம் ஜி.பாஜா ஆகியோர் உடனிருந்தனர்.